



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.24 පැය 1220	දුරකථන අංකය Tel.NO	011-2887973	මගේ අංකය My NO	D/Media/Out/1454/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. මනුෂ්‍ය ඝාතනයක් - යාපනය පොලිස් වසම.

2025.07.23 වන දින සවස් කාලයේ යාපනය පොලිස් වසමේ කේ.කේ.එස්. මාගර්ගේ අලෙවිසැලක් පිටුපස පාළු ඉඩමක් තුළ පුද්ගලයෙකුට තියුණු ආයුධයකින් පහරදී යාපනය රෝහලට ඇතුළත් කර ප්‍රථිකාර ලබමින් සිටියදී මියගොස් ඇති බවට යාපනය පොලිස් ස්ථානයට ලද තොරතුරකට අනුව විමර්ශන ආරම්භ කර ඇත.

මරණකරු වයස අවුරුදු 50 ක් වූ මානිෂ්පායි ප්‍රදේශයේ පදිංචිකරුවෙකි.

පුද්ගලයින් දෙදෙනෙකු අතර ඇති වූ ආරවුලක් හේතුවෙන් එක් පුද්ගලයෙකු විසින් අනෙක් පුද්ගලයාට තියුණු ආයුධයකින් පහරදී මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ගර්භය යාපනය රෝහලේ මෘත ගර්භාගාරයේ තැන්පත් කර ඇති අතර සැකකරු අත්අඩංගුවට ගැනීම සඳහා යාපනය පොලිසිය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ශය.

2025.07.23 වන දින රාත්‍රී කාලයේදී කොම්පක්ස්කුවිදිය පොලිස් වසමේ ස්ටප්ල්විදිය ප්‍රදේශයේදී කොළඹ මධ්‍යම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් වැටලීමක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 160ක් සමඟ සැකකරුවෙකු අත්අඩංගුවට ගෙන කොම්පක්ස්කුවිදිය පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 32 ක් වන හැඳල,වත්තල ප්‍රදේශයේ පදිංචිකරුවෙකි.

කොම්පක්ස්කුවිදිය පොලිසිය වැඩිදුර විමර්ශන සිදු කරනු ලබයි.

03. වන අලියෙකු පහරදීමෙන් පුද්ගලයෙකු මියයාම - එස්පාවල පොලිස් වසම.

2025.07.24 වන අද දින අළුයම් කාලයේ එස්පාවල පොලිස් වසමේ මහඉළුප්පල්ලම ප්‍රදේශයේදී වන අලියෙකු පහරදීමෙන් පුද්ගලයෙකු මියගොස් ඇති බවට එස්පාවල පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 51 ක් වන මහඉළුප්පල්ලම ප්‍රදේශයේ පදිංචිකරුවෙකි.

මරණකරු තම කෙසෙල් වගාවට පැමිණි වන අලියෙකු පලවා හරිමින් සිටියදී මෙම වන අලි ප්‍රහරයට ලක්වී ඇති බවට විමර්ශනයේදී අනාවරණය වී ඇත.

එස්පාවල පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - එරාචූර් පොලිස් වසම.

2025.07.24 වන අද දින අළුයම් කාලයේ එරාචූර් පොලිස් වසමේ මඩකලපුව ත්‍රිකුණාමලය මාර්ගයේ මයිලම්බාවලි ප්‍රදේශයේදී මඩකලපුව දෙස සිට එරාචූර් දෙසට ධාවනය වූ යතුරු පැදියක් පැදිකරුට පාලනය කර ගැනීමට නොහැකිව මාර්ගයෙන් ඉවතට පැන විදුලි රැහැන් කනුවක ගැටී අනතුරක් සිදුව ඇත. අනතුරින්

බරපතල තුවාල ලැබූ යතුරුපැදිකරු එරාචුර් රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 28 ක් වූ එරාචුර් ප්‍රදේශයේ පදිංචිකරුවෙකි.

මෘත ශරීරය එරාචුර් රෝහලේ මෘත ශරීරාගාරයේ තැන්පත් කර ඇති අතර එරාචුර් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.